

अनकूट आनंद जी बहार अजु आई आ।
साई अ जे आंगन में हुबकार अजु छाई आ॥

साई अ अंडण जो आनंद अनूप आ
रतन सिंघासन ते भक्तनि जो भूप आ
प्रेम जी मूरति अमां आनंद में अघाई आ॥

अमां जे उमंग अजु नवां नवां ताम ठाहिया
साई अ साहिब अगियां सिकसां से खणी आया
मिठिड़े मन्दर अन्दरि सुगंधि सरसाई आ॥

पूरियूं पकोड़ा ऐं कचोड़ियूं सुवादी
अमृत जो स्वादु जिन में आहे अनादी
दिव्य दाल दिलड़ी अ सां दासियुनि बनाई आ॥

चांवर पुलाउ ऐं खिचिणी खुशिबूँइ भरी
संयुनि जो स्वादु पाए दिलड़ी ठाकुर ठरी
पकुवाननि प्रीती अ साणु मौजड़ी मचाई आ॥

कढ़ी अ में कूकम खटाणि आ मधुर बणी
भोजन भण्डार में वाह जो साई अ वणी
तीवण जी भेणु चई साई अ साराही आ॥

मधुर मलाई ऐं माओ मजेदार बणियो
खुशियुनि भरी खीरणी अ जो स्वादु साईअ वणियो
रीझी रीझी रबिड़ी संगति खाराई आ॥

नानक शाह नेह सां कोमलु कणाहु दिनो
कबीरु कुरिब सां भतिड़ो आ देई भिनो
तुकाराम शर्बत प्यारे प्यास बुझाई आ॥

ज्ञानेश्वर गद गद थी गंगोत्री अ जलु आंदो
एक नाथ उमंग सां भंग सां भरियो आ भांडो
नाम जी खुमारी नामदेव वाह जो वाधाई आ॥

सुन्दर सुन्दर ताम सभिनी सन्तनि आंदा
तिनि जा अबल कया आदुर हेकांदा
मैगसि चंद्र मिठल पोइ मिठाई विराही आ॥